

**15 -ാം കേരള നിയമസഭ**

**7 -ാം സമ്മേളനം**

**നക്ഷത്ര ചിഹ്നം ഇല്ലാത്ത ചോദ്യം നം. 1171**

**07-12-2022 - ൽ മറുപടിയ്ക്ക്**

**ജലജീവൻ മിഷൻ വഴിയുള്ള കുടിവെള്ള കണക്ഷൻ**

ചോദ്യം		ഉത്തരം	
ശ്രീ. ടി. വി. ഇബ്രാഹിം		ശ്രീ. റോഷി അഗസ്റ്റിൻ (ജലവിഭവ വകുപ്പ് മന്ത്രി)	
(എ)	<p>ജലജീവൻ മിഷൻ വഴി കുടിവെള്ള വിതരണം നടത്തുന്ന പദ്ധതി ഇപ്പോൾ ഏത് ഘട്ടത്തിലാണെന്ന് വ്യക്തമാക്കുമോ;</p>	(എ)	<p>2024-ഓടു കൂടി കേരളത്തിലെ എല്ലാ ഗ്രാമീണ വീടുകൾക്കും ഗാർഹിക കുടിവെള്ള കണക്ഷനുകൾ നൽകാൻ വിഭാവനം ചെയ്തിട്ടുള്ള ജല ജീവൻ മിഷൻ പദ്ധതിക്ക് കീഴിൽ 53,34,736 കണക്ഷനുകൾ നൽകാനാണ് ലക്ഷ്യമിട്ടിരിക്കുന്നത്. അതിനായി 40203.61 കോടി രൂപയുടെ ഭരണാനുമതി നൽകിയിട്ടുണ്ട്.</p> <p>06/12/2022 വരെ 1443903 ഗാർഹിക കുടിവെള്ള കണക്ഷനുകൾ (27.14%) JJM പദ്ധതി മുഖാന്തിരം നൽകിയിട്ടുണ്ട്. പദ്ധതിക്കു മുമ്പ് നിലവിലുണ്ടായിരുന്ന 17.50 ലക്ഷം ഗ്രാമീണകണക്ഷനുകൾ ഉൾപ്പെടെ സംസ്ഥാനത്താകെ 31.93 ലക്ഷം കണക്ഷനുകൾ നൽകിയിട്ടുണ്ട്. ഇത് ആകെയുള്ള ഗ്രാമീണ വീടുകളുടെ 45.17% ആണ്.</p>
(ബി)	<p>പ്രസ്തുത പദ്ധതി പ്രകാരം ഓരോ ജില്ലയിലും എത്ര കണക്ഷനുകളാണ് ലക്ഷ്യമിട്ടതെന്നും ഇതിൽ എത്രയെണ്ണം പൂർത്തീകരിച്ചുവെന്നും എത്ര കണക്ഷനുകൾ നൽകിയെന്നും ഓരോ ജില്ലയ്ക്കും അനുവദിച്ച തുക എത്രയെന്നുമുള്ള വിശദാംശം ജില്ല തിരിച്ച് ലഭ്യമാക്കുമോ;</p>	(ബി)	<p>വിശദാംശം അനുബന്ധമായി ചേർക്കുന്നു.</p>
(സി)	<p>എല്ലാവർക്കും കുടിവെള്ളം ലഭിക്കുന്നു എന്ന് ഉറപ്പ് വരുത്തുന്നതിനും അതിന് ആവശ്യമായ എസ്റ്റിമേറ്റ് തയ്യാറാക്കി തുക അനുവദിച്ചു എന്ന് ഉറപ്പ് വരുത്തുന്നതിനും എന്തെല്ലാം നടപടികൾ സ്വീകരിച്ചുവെന്ന് വ്യക്തമാക്കുമോ;</p>	(സി)	<p>ജലജീവൻ മിഷൻ പദ്ധതിയിൽ 53,34,736 കുടിവെള്ള കണക്ഷനുകൾ നൽകുന്നതിനായി 40,20,361.27 കോടി രൂപയുടെ പ്രവർത്തികൾക്കാണ് ഭരണാനുമതി നൽകിയിട്ടുള്ളത്. പ്രസ്തുത പ്രവൃത്തികൾ പൂർത്തിയാകുന്നതോടെ സംസ്ഥാനത്തെ എല്ലാ ഗ്രാമീണ വീടുകൾക്കും ഗാർഹിക കുടിവെള്ള കണക്ഷനുകൾ വഴി കുടിവെള്ളം ലഭ്യമാകുന്നതാണ്.</p> <p>ജല ജീവൻ മിഷൻ പദ്ധതിക്ക് കീഴിൽ 06/12/2022 വരെ 14,43,903 ഗാർഹിക കുടിവെള്ളകണക്ഷനുകൾ നൽകിയിട്ടുണ്ട്. ഇതനുസരിച്ച് ആകെയുള്ള 70.68 ലക്ഷം ഗ്രാമീണ വീടുകളിൽ കണക്ഷനുകളുടെ എണ്ണം</p>

			<p>31.93 ലക്ഷം ആയി ഉയർന്നിട്ടുണ്ട്. ഇത് ആകെ ഗ്രാമീണ വീടുകളുടെ 45.17% ആണ്. 2024 ഓടെ എല്ലാ വീടുകളിലും കുടിവെള്ള കണക്ഷൻ നൽകാൻ ലക്ഷ്യമിട്ടാണ് പദ്ധതി പ്രവർത്തനം നടന്നു വരുന്നത്.</p> <p>ജല ജീവൻ മിഷൻ പദ്ധതിയുടെ നിർവ്വഹണ മേൽനോട്ടത്തിനായി സംസ്ഥാന-ജില്ലാ-ഗ്രാമതലങ്ങളിൽ വിവിധ സമിതികൾ രൂപീകരിച്ചിട്ടുണ്ട്. സംസ്ഥാന തലത്തിൽ ചീഫ് സെക്രട്ടറി അധ്യക്ഷനായ സ്റ്റേറ്റ് വാട്ടർ ആന്റ് സാനിറ്റേഷൻ മിഷനുകളും ജില്ലാതലത്തിൽ ജില്ലാ കളക്ടർമാർ അധ്യക്ഷരായ ഡിസ്ട്രിക്ട് വാട്ടർ ആൻഡ് സാനിറ്റേഷൻ മിഷനുകൾ നിലവിലുണ്ട്. ജില്ലാ കളക്ടർമാർ അധ്യക്ഷരായിട്ടുള്ള ഡിസ്ട്രിക്ട് വാട്ടർ ആൻഡ് സാനിറ്റേഷൻ മിഷനുകളാണ് ജില്ലാതലത്തിൽ പദ്ധതികൾക്ക് ജില്ലാതല അനുമതി നൽകുന്നത്. ഇപ്രകാരം ജില്ലാതലത്തിൽ അംഗീകാരം ലഭ്യമാക്കിയ പദ്ധതികൾക്കാണ് (ജല ജീവൻ മിഷനിൽ ഉൾപ്പെടുത്തി) കേന്ദ്ര-സംസ്ഥാനങ്ങളുടെ തുടർ അംഗീകാരം ലഭ്യമാക്കുന്നത്. ജലജീവൻ പദ്ധതിയുടെ നിർവ്വഹണപുരോഗതി വിവിധ തലങ്ങളിൽ ഉദ്യോഗസ്ഥർ നിരന്തരം വിലയിരുത്തുന്നുണ്ട്. മിഷൻ ഡയറക്ടറുടെ നേതൃത്വത്തിൽ ആഴ്ചതോറും പദ്ധതിയുടെ പുരോഗതി വിലയിരുത്തിവരുന്നു. മുഖ്യമന്ത്രിയുടെ നേതൃത്വത്തിൽ മുൻഗണനാ പദ്ധതികളിൽ ഉൾപ്പെടുത്തി പ്രവർത്തന പുരോഗതി വിലയിരുത്തുന്നുണ്ട്. ജല വിഭവ മന്ത്രി എല്ലാ ജില്ലകളിലെയും ജല ജീവൻ മിഷൻ പ്രവർത്തനങ്ങൾ നേരിട്ട് വിലയിരുത്തി പദ്ധതിപ്രവർത്തനങ്ങൾ സുഗമമായി നടപ്പിലാക്കുന്നതിനുള്ള നിർദ്ദേശങ്ങൾ നൽകുന്നുണ്ട്. പദ്ധതിയുടെ പുരോഗതി കേന്ദ്ര സർക്കാരും നിരന്തരം വിലയിരുത്തുന്നുണ്ട്. ഇപ്രകാരം അവലോകനം നടത്തി പദ്ധതി നിർവ്വഹണത്തിൽ തടസ്സങ്ങൾ യഥാസമയം പരിഹരിക്കുന്നതിനുള്ള നടപടികൾ സ്വീകരിക്കുന്നുണ്ട്. ഇതിനുപുറമെ പദ്ധതികളുടെ നിർവ്വഹണവുമായി ബന്ധപ്പെട്ട പുരോഗതിയും തടസങ്ങളുമുൾപ്പെടെയുള്ള വിവരങ്ങൾ കേരള വാട്ടർ അതോറിറ്റിയുടെ വെബ് സൈറ്റിൽ യഥാസമയം പ്രസിദ്ധപ്പെടുത്തി വരുന്നുണ്ട്.</p>
(ഡി)	<p>പൈപ്പിടുന്നത് മൂലം വെട്ടിപ്പൊളിച്ച ഗ്രാമീണ റോഡുകളടക്കം എല്ലാ റോഡുകളും വാട്ടർ അതോറിറ്റി തന്നെ പുന:സ്ഥാപിക്കുന്നതിന് ആവശ്യമായ തുക അനുവദിക്കുമോ;</p>	(ഡി)	<p>ജല ജീവൻ മിഷൻ പദ്ധതിയിൽ ഉൾപ്പെടുത്തി പൈപ്പ് ലൈൻ സ്ഥാപിച്ച ശേഷം റോഡുകൾ താൽക്കാലികമായി പുന:സ്ഥാപിക്കുന്നതിനുള്ള തുക മാത്രമേ ഒന്നും രണ്ടും മൂന്നും ഘട്ടങ്ങളിൽ കേന്ദ്രസർക്കാർ (എസ്.എൽ.എസ്.എസ്.സി) അംഗീകരിച്ച് ഭരണാനുമതി നൽകിയ പദ്ധതികൾക്ക് അനുവദിച്ചിരുന്നുള്ളൂ. പൈപ്പ് ലൈൻ സ്ഥാപിച്ച</p>

		<p>ശേഷം റോഡുകൾ താൽകാലികമായി പുനഃസ്ഥാപിക്കുന്നുണ്ട്. പൂർണ്ണമായി പുനഃസ്ഥാപിക്കേണ്ട ഉത്തരവാദിത്വം പഞ്ചായത്തുകൾക്കാണ്. 15-ാം ധനകാര്യ കമ്മീഷന്റെ അൻഡർഡെവ് ഗ്രാന്റും ഇതിനായി പഞ്ചായത്തുകൾക്ക് ഉപയോഗിക്കുവാൻ അനുമതിയുണ്ട്. നാലും അഞ്ചും ഘട്ടങ്ങളിൽ ഭരണാനുമതി നൽകിയ പദ്ധതികളിൽ റോഡുകളുടെ പുനഃസ്ഥാപനത്തിനുള്ള തുക കൂടി എസ്റ്റിമേറ്റിൽ വകയിരുത്തിയിട്ടുണ്ട്.</p>
(ഇ)	<p>ദേശീയ പാതകളിൽ പൈപ്പ് സ്ഥാപിക്കുന്നതിന് അനുമതി തടസ്സമാകുന്നുവെന്ന പരാതി ശ്രദ്ധയിൽപ്പെട്ടിട്ടുണ്ടോ; എങ്കിൽ ഉന്നതതല ഇടപെടൽ വഴി പ്രശ്നപരിഹാരശ്രമം നടത്തുമോ;</p>	<p>(ഇ)</p> <div style="border: 1px solid black; padding: 10px;"> <p>ശ്രദ്ധയിൽപ്പെട്ടിട്ടുണ്ട്. പദ്ധതിക്കുവേണ്ടി റോഡ് മുറിക്കുന്നതുമായി ബന്ധപ്പെട്ട പ്രശ്നങ്ങൾ പരിഹരിക്കുന്നതിന് വകുപ്പുകളുടെ ഏകോപന സംവിധാനം ഏർപ്പെടുത്തിയിട്ടുണ്ട്. PWD റോഡുകളുടെ പരിപാലനവും ജല വിഭവ പദ്ധതി പ്രവൃത്തികളും ഏകോപിപ്പിക്കുവാൻ പൊതുമരാമത്തു-ജലവിഭവ വകുപ്പുകളുടെ ഉന്നതതല സ്ഥിര കമ്മിറ്റി രൂപീകരിച്ചിട്ടുണ്ട്. കൂടാതെ, പൊതുമരാമത്തുകളിൽ കുടിവെള്ള പൈപ്പ് ലൈൻ സ്ഥാപിക്കുന്നതിന് റോഡ് മുറിക്കുന്നതുമായി ബന്ധപ്പെട്ടുള്ള പ്രശ്നങ്ങൾ പരിഹരിക്കുന്നതിന് അതത് ജില്ലാ കളക്ടർമാരുടെ നേതൃത്വത്തിൽ എല്ലാ മാസവും District Infrastructure Co-ordination Committee (DICC) യോഗം ചേരുന്നുണ്ട്. മുഖ്യമന്ത്രി നേരിട്ട് അവലോകനം നടത്തുന്ന മുൻഗണനാ പട്ടികയിലുള്ള ജല ജീവൻ മിഷൻ പദ്ധതിക്കായി റോഡ് കട്ടിങ് അനുമതി ലഭ്യമാക്കുന്നതിലെ കാലതാമസം ഒഴിവാക്കുന്നതിനായി സർക്കാർ വിവിധതലങ്ങളിൽ നേരിട്ട് ഇടപെടുന്നുണ്ട്.</p> <p>ജല ജീവൻ പദ്ധതി നിർവ്വഹണവുമായി ബന്ധപ്പെട്ട് കേന്ദ്ര സർക്കാർ വകുപ്പുകളിൽ നിന്നും അനുമതി ലഭ്യമാകേണ്ടുന്ന പ്രവൃത്തികൾ സംബന്ധിച്ചുള്ള വിവരങ്ങൾ വെബ്സൈറ്റിൽ പ്രസിദ്ധീകരിക്കുന്നതിനും അവ വിലയിരുത്തി കേന്ദ്രസർക്കാരിന്റെ അനുമതി ലഭിക്കുന്നതിനും സംവിധാനം ഏർപ്പെടുത്തിയിട്ടുണ്ട്. കേന്ദ്രാനുമതി നേടുന്നതിന് വിവിധ വകുപ്പുകളെ ഏകോപിപ്പിച്ച യഥാസമയങ്ങളിൽ യോഗങ്ങളും നടത്തിവരുന്നുണ്ട്.</p> </div>
(എഫ്)	<p>പ്രസ്തുത പദ്ധതി എന്ന് പൂർത്തിയാക്കാനാണ്</p>	<p>(എഫ്) ജല ജീവൻ മിഷൻ പദ്ധതി 2024 ൾകൂടി</p>

ലക്ഷ്യമിട്ടതെന്ന് വ്യക്തമാക്കുമോ?

പൂർത്തീകരിക്കാനാണ് ലക്ഷ്യമിട്ടിട്ടുള്ളത്.

സെക്ഷൻ ഓഫീസർ

<b>DISTRICT - WISE Status</b>			
<b>DISTRICT</b>	<b>AS ACCORDED (FHTC Nos)</b>	<b>AS AMOUNT in crores</b>	<b>FHTC GIVEN (as on 06/12/2022)</b>
Thiruvananthapuram	521944	2843.26	169825
Kollam	438470	1840.75	207018
Pathanamthitta	272927	2459.56	43829
Kottayam	373493	3860.34	83959
Idukki	241121	2757.48	25150
Alappuzha	378352	1419.57	133968
Ernakulam	346467	2570.53	106331
Thrissur	435344	3809.68	96563
Palakkad	494050	2951.47	155914
Malappuram	640348	5519.39	161115
Kozhikode	460738	3821.78	87980
Wayanad	148944	1262.34	13536
Kannur	362218	3342.81	131600
Kasargod	220320	1744.66	27115
<b>Grand Total</b>	<b>5334736</b>	<b>40203.62</b>	<b>1443903</b>